

அ ன் பு று தி

[பக்தி வைராக்கியப் பாடல்கள்]



சுவாமி சுத்தானந்த பாரதியார்
இயற்றியது



அ ன் பு னி ல ய ம்

இராமச்சந்திரபுரம், திருச்சி ஜில்லா

1041

109

IM50109

செல்லா? அல்லா?

நி. பழையப்பாண்டி

ஏன் ஸார் 54.


ості. Було багато

17. $\frac{1}{2} \times 10 = 5$

Prof. L. W.

25. 2. 1946

பாமலர் அ - அன்பு மலர் ௩௬



அன்புறுதி

[பக்தி வைராக்கியப் பாடல்கள்]



சுவாமி சுத்தானந்த பாரதியார்
இயற்றியது



அன்புநிலயம்

இராமச்சந்திரபுரம், திருச்சி ஜில்லா

1940

உரிமை பதிப்புற்றது]

Censure No. 55

[விலை { அனா 4
Cts. 20

விக்கிரம, மார்கழி, முதற்பதிப்பு-2000 பிரதிகள்

DIVINE FERVOUR

All Rights Reserved by

THE ANBU NILAYAM

Ramachandrapuram :: Trichy Dt

லீபர்ட்டி பிரஸ், பாண்டிச்சேரி.

பதிப்புரை

எமது நிலயத்தின் முப்பத்தியாரும் அன்பு மலரை
(எட்டாவது பாமலராக, வெளியிட்டு பரம்பொருளின்
மலரடியில் வைத்து வணங்குகிறோம்.

“அன்புறுதி” என்னும் இப்பாமலர்கள் அடிகள்
கடவுளார்வத்தினின்று மலர்ந்தவை. அடிகள் வாழ்க்கை
கடவுட்கலப்பில், ஊன்றி வளர்ந்தது. அவ்வப்போது
அடிகள் தமது ஆர்வங்களைக் கடவுளிடமே பாடி முறை
யிட்டு வந்தார். அவ்வாறு அவர் பாடிய பாமாலைகள் பல.
அவற்றில் சில இந்நூலில் தொகுக்கப் பெற்றுள்ளன.
நூலின் அருமையை, அதிலுள்ள அருளாவேசத்தை, படிப்
பவர் எளிதில் அறிவார்கள். இந்நூல் கடவுளன்பை உறுதி
யாக உள்ளத்தில் நாட்ட வல்லது. இந்நூலை ஆர்வமுடன்
வெளியிட்டுதலிய கோனாபட்டு அன்பர் ராமசாமி வேளார்
மகன் சிதம்பர வேளார் அவர்களுக்கு எமது அன்புள்ள
நன்றியை அறிவிக்கிறோம். இன்னார் நல்ல தமிழிமானி;
அடக்கமாக அருட்பணியாற்றும் எமது நிலய அன்பர்.
இத்தகைய அன்பர் துணையாலும் இறைவனருளாலும்
எமது அன்புப்பணி வெற்றிபெறுக!


பொருளடக்கம்

1.	சிவமயம்	1
2.	பரம் பொருளே	4
3.	எப்படி யுய்குவேன்?	6
4.	வேண்டினேன்	8
5.	அருளுறவே வேண்டும்	10
6.	வழி நடத்தாய்	12
7.	மெய்ப்பொருளே	14
8.	மன்றுளாடு மாமணியே	16
9.	சிவகுருவே!	18
10.	என்னுயிர் வேந்தனே!	20
11.	குருமணிக் கண்ணி	22
12.	அருட்சோதிக் கண்ணி	24
13.	மனப்பேய்க் கண்ணி	26
14.	சாந்தம்	30
15.	வேதப்பொருள்	31
16.	மாயக்காரி	33
17.	இன்பப்பேறு	35
18.	இதயக் கணிகள்	37
19.	திருவடிப் பற்று	39
20.	சூக மந்திரம்	41
21.	பரம்பொருள் தியானம்	43
22.	இன்பச் சிவிர்ப்பு	44
23.	முனிவர் பெருமை	49
24.	மௌன சாதனம்	50
25.	மனவுறுதி	51
26.	சுத்தான்ம வாழ்க்கை	52
27.	அருளின்பம்	53
28.	அமரக்கனல்	54
29.	அருட்பணி	55
30.	உறுதி தாராயோ	57



உ

அன்புறுதி



காப்பு

தேள்ளியருள் ளத்தே திருவார் நடம்புரியுங்
கள்ளார் மலரடிக்கே கைகுவித்துத்—துள்ளு
மனமடக்கி யன்பு மலர்தூவு மின்பந்
தினமருள் சுத்த சிவம்.

க. சிவமயம்

விள்ளரிய சுகானந்த வெள்ளந் தன்னில்

விளைந்தபரங் கனியேயென் விருப்பை நாளும்
கொள்ளுகொளும் அருட்சோதிக் குன்றே, தன்னைக்
கொடுத்தடியார்குறைதீர்க்குந்துரையே, அன்பர்
உள்ளகத்தி லோங்கரச் சிலம் பொலிக்க

ஒங்குநடம் புரிகின்ற சிவமே, யுன்னைத்
தெள்ளினிய செந்தமிழால் வழிபட் டய்யச்

சிறியேனுக் கருள்புரிவாய் பெரிய தேவே! க

அ ன் ப று தீ.

மண்ணீர்காற் றனல்வானச் சுடர்க ளாவாய்;
 மன்னுயிருக் குயிரான மன்ன னாவாய்;
 கண்ணாவாய்; கண்டாணக் காட்சி யாவாய்;
 கதியாவாய்; கதிக்கேற்ற மதியு மாவாய்;
 பெண்ணாவாய் ஆணாவாய்; பெண்ண னாவாய்;
 பெயர்வடிவப் பேதமிலாப் பெரிய னாவாய்;
 விண்ணாவாய் வியன்ஞான விரிவு மாவாய்;
 வியக்கின்றேன் உனைவிளம்பத் தினைக்கின்
[தேனே! உ


உருவென்கேன் அருவென்கேன் உண்மையென்பேன்;
 உருவருவமென்கேன்சித்தொளியே யென்பேன்,
 குருவென்கேன் கோவென்கேன் குணமேயென்கேன்;
 கொண்டென்னைக் குறைதிர்க்கும் பரிவேயென்பேன்;
 கருவென்கேன் கண்ணென்கேன் கருத்தேயென்கேன்;
 கண்கருத்தைக் கடந்தோங்கும் பண்பேயென்பேன்;
 திருவென்கேன் செகமென்கேன் அன்பேயென்பேன்;
 திருச்சிற்றம் பலமென்னச் செப்பு வேனே! ந

இவ்வுலகம் உளதென்பார்; இல்லை யென்பார்;
 இறைவனளித் தானென்பார்; இயற்கையென்பார்;
 வெவ்வியவெங் கனவென்பார்; வெறுமை யென்பார்;
 வெறுவாயால் வேதாந்தம் பேசு வார்கள்;
 ஒவ்வாத வாதங்கள் உளறி நில்லேன்;
 உன்வினையாட் டிலகென்பேன்; உள்ளத்துள்ளே
 திவ்வியசித் தொளிவிசுந் தேவே, எல்லாஞ்
 சிவமயமென் றிருப்பதலாற் செயலிலேனே! ச

சிவமயம்

பலபலவாம் சமயங்கள் சாத்தி ரங்கள்,
 பலபலவாஞ் சாதிவகுப் புகளின் பான்மை;
 பலபலவாந் தேசங்கள் ஆசா ரங்கள்;
 பலபலவாங் கொள்கைகள் ஐதீ கங்கள்;
 உலகையிவை யெந்நாளும் இரத்த மோடும்
 ஓயாத பேரர்க்களமாய் உலேத்த தென்னே!
 கலகமீலா தெல்லாநுங் கலந்து வாழக்
 கழல்காட்டி யழைக்கின்ற கருணைத் தேவே! ௫

எச்சாதி யானாலும், எவரா னாலும்,
 எச்சமய மானாலும் எங்கா னாலும்,
 உச்சிமிசைக் கைகூப்பி யுணை வணங்கும்,
 உண்மையடி யார்ஒன்றே குலமென் பார்கள்;
 அச்சாதி அச்சமயம் அவருக் காங்கே
 ஆர்வமறிந் தன்னைபோ லருளு மப்பா!
 அச்சமிலேன் ஐயமிலேன் அயலொன் றெண்ணேன்
 உணர்ந்துநீ யென்றறிவேன் உன்புத் தேவே! ௬



அ ன் ப று தீ .

உ. பரம் பொருளே

மலையினு மாண்பே, வானினும் விரிவே

மழையினுங் கருணையா ரமுதே,

அலைகட லாற்றை யுண்டது போலே

யகப்புறச் சமயங்க ளுண்டு

நிலைபெறு நிறைவே, நேயர்தந் தூய

நெஞ்சுளே வந்துவந் தினிக்குந்

தலைபெறுஞ் சுகமே, மறைகளி னகமே

சதாசிவ மாம்பரம் பொருளே.

க

கொங்கலர் மலர்வாய்க் குறுநகை புரிவாய்;

குயில்களி விசையமு தளிப்பாய்;

செங்கதி ராகத் திருவிழி பார்ப்பாய்;

தென்றலாய் வந்தெனை யனைவாய்;

பொங்கவென் னுள்ளம் பூரண மதியாய்ப்

பொலிகுவா யியற்கையைப் போர்த்தே

சங்கை யிலாத சீவராய்த் திகழும்

சதாசிவ மாம்பரம் பொருளே.

உ

கண்ணொலா முனது காட்சியே காணும்;

கருத்தெலா முன்னையே கருதும்;

பண்ணொலா முனது பெருமையே பாடும்;

பாரொலா முன்னருள் பரவும்;

விண்ணொலா முனது பொன்னணி யொளிரும்;

வீடெலா முனதுயிர் வளரும்;

தண்ணொலா முனது தண்மையே காணும்

சதாசிவ மாம்பரம் பொருளே.

ந

பரம் பொருளே

எச்சம யத்தார் எப்பெயர் வடிவில்
எவ்வகை யன்புசெய் தாலும்,
அச்சம யத்தார்க் கப்பெயர் வடிவில்
அவ்வகை யன்பரு ளன்பே,
துச்சமாம் வகுப்பு வேறுபா டின்றித்
துரியமா முயர்நிலை விளங்கும்
சச்சர வற்ற சமரசச் சுடரே,
சதாசிவ மாம்பரம் பொருளே.

சு

பாரெலா முனது திருவினே யாடல்;
பலவுயிர்க் குலமுன துடலம்;
சீரெலா முனது திருவரு ளீகை
சித்திகள் யாவுமுன் விளக்கம்;
காரெலா முனது கடலுண்ட கருணை
கதிரெலா முன்விழிக் கனலாம்,
தாரிலே நார்போ லுலகினைத் தாங்கும்
சதாசிவ மாம்பரம் பொருளே.

ரு



அ ன் பு று தி .

௩. எப்படி யுய்குவேன் ?

சிறியனே னுனது நாமமே சொல்லித்
 திரிகின்றேன்; மலரடி யல்லாற்
 பிறிதிலே னுனது பேச்சலாற் பேசாப்
 பித்தனேன்; உலகிய லறிவை
 யறிகிலேன்; அறிந்தார் தம்பையு மணுகேன்;
 அறிவுன தறிவலால் வேண்டேன்.
 இறைவனே யென்னை யின்முகம் பாரேல்
 எப்படி யுய்குவே னெளியேன்!

க

படிப்பிலே கேள்விப் பயனிலே முழுகிப்
 பார்த்திலேன்; பாரினி லெதிலும்
 பிடிப்பிலே னுண்ணைத் தெழுத்தையே பிதற்றும்
 பேதையே னுலகினர் போல
 நடிப்பிலே னன்று நாயன்மார் துதித்த
 நளிர்மல ரடியினிற் கண்ணீர்
 வடிப்பதே யுவந்தேன்; வந்தருள் புரியேல்
 வறியனேன் எப்படி யுய்வேன்?

உ

பெற்றவள் வெறுத்தாற் பிஞ்சினஞ் சேய்க்குப்
 பிழைப்புண்டோ? பேதையேன் முகத்தை
 மற்றவர் வெறுத்தால் வெறுப்பதோ நீயும்?
 வஞ்சனேன் செய்திடுங் கோடிக்
 குற்றங்கள் பொறுத்தாய் குணநிலைக் குன்றே!
 குளிர்மனக் கருணையி னாலே
 சுற்றெனைக் காணத் தயவிலை யாகிற்
 சுகத்தினி லெப்படி யுய்வேன்?

௩


எப்படி யுய்குவேன்?

வான்கண்ட பயிர்போல், மழைகண்ட மயில்போல்,
 வனமலர் கண்டவண் டினம்போல்,
 ஊன்கண்ட வுயிரி லுன்னையே கண்டுள்
 ஞவந்திடு முவப்பெனக் கருள்வாய்;
 தேன்கண்ட தமிழிற் செப்பியுன் புகழைச்
 செகமெலாந் திருவரு ளாட்சி
 நான்கண்டு குளிர நாடினேன்; என்னை
 நடத்திடே லெப்படி யுய்குவேன்?

சு

உண்ணலு முனதே; உயிர்த்தலு முனதே,
 உடலுயிர் மனமெலா முனதே
 எண்ணலு முனதே, இச்சையு முனதே
 என்செயற் பயனெலா முனதே
 கண்ணுறுங் கதிருங் நாட்சியு முனதே
 காலனை யுதைத்தகா லுனதே
 அண்ணலே யின்னுஞ் சோதித்தா யாகில்
 யாங்ஙன முய்குவே னடியேன்.

ரு



அ ன் பு று தி..

ச. வேண்டினேன்

வேண்டினே னுனையே வேறென்றும் வேண்டேன்;

வினையினே னிடரொலாத் தீரத்

திண்டினே னுனது திருவடி பலரைத்

தெண்டனிட் டெனைநிவே தித்தேன்.

தூண்டியென் னுள்ளே யுன்னருட் சுடரைத்

தூயிரிநுட் குலத்தினை விலக்கி

ஆண்டவா வுன்ற னறிவினைத் துலக்கி

யாண்டரு ளன்பெனுஞ் சிவனே!

புலைமன மயக்கைப் பூண்டொடும் போக்கிப்

புந்தியுன் மந்திர மாக்கி,

அலைவுறா தினியுன் மலரடி பற்றி,

அன்பினால் வழிபட வருளாய்.

நிலையிலாச் சித்தச் சமுலினை நிறுத்தி;

நிலைபெற வுன்னிலென் னுள்ளம்,

மலையிலக் காகத் தோன்றுவாய் குருவே

மஹாசிவ சம்புவே சரணம்!

ஓரிரண் டறியேன்; உள்ளவா றுனையே

உள்ளத்தில் உள்ளமா யுணர்ந்தேன்;

சீரிய வாழ்வுச் செடியையுன் னருளாற்

செழித்துநல் வளம்பெற விடுத்தேன்,

பாரொலாம் விளங்கும் பரஞ்சுடர் விளக்கே,

பல்லுயிர்க் குலமென வுலவும்

பேரரு ளிறைவா, பிள்ளையேன் மீது

பிரியம்வைத் தாண்டுகொள் ளாயே!

வேண்டினேன்

எப்பெயர் தனினும் உன்பெயர் கேட்பேன்;
எவ்வடி விலுமுனைக் காண்பேன்.
தூய்ப்பதி லேநீ சுவைப்பதை யுணர்வேன்;
தூயிலிலுன் புணர்ச்சியைச் சுகிப்பேன்.
செப்புநன் மொழியில் உன்மொழி செவிப்பேன்
'சிவன் எனைச் சேவடி'க் காளாய்
வைப்பனென் றேயான் வழத்திநிற் கின்றேன்
வள்ளலே யென்னையாண் டருளாய்!

அன்னையே யென்கேன்; அப்பனே யென்கேன்
அவனவன் அதுவெனப் புகல்வேன்;
உன்னையே யல்லா லுறவுமற் றல்லேன்
ஊரிலேன், ஒண்டியாய் வளர்க்கேன்;
பொன்னையே நிகர்த்த வண்ணனே யுன்னைப்
புகழவே வாய்திறக் கின்றேன்
என்னையே யுன்னுட் கரைத்திட விழைந்தேன்
என்னவா, மன்னவா சரணம்!



அன் புறு தி .

௫. அருளுறவே வேண்டும்.

கஞ்சியே தேடிக் காரிகை யாரின்
கலவியே சுகமென நாடி,
வஞ்சமே புரிந்து, வாய்மையை யிழந்து,
வறுமையே வரவரச் சுமந்து,
நஞ்சமே யுண்ட பஞ்சரக் கிளியாய்
நாளுமே நலிகின்ற ருலகோர்.
அஞ்சினே னிவரை; ஆண்டவா வுன்றன்
அருளுற வேயெனக் கருளாய்!
கண்ணயர் போதுங் கழுத்தினை நெரிப்பார்;
காரியக் கள்ளராய்ச் சிரிப்பார்.
எண்ணரு மாந்தர் இமைப்பினி லிறக்கும்
இயந்திரச் சூழ்ச்சிகள் விரிப்பார்.
விண்ணிலே யேறி மேதினி யழிய
வெடியுடன் விஷப்புகை பொழிவார்.
மண்ணையே வேட்டு மடிபவர் உறவேன்?
மன்னவன் னருளுற வருளாய்!
உயிர்க்கொலை புரிவார்; கொலையுண வுண்பார்;
உலகினை யுலைத்திடக் கொதிப்பார்.
அயர்விலாப் பொன்பெண் னாசைக ளாலே
யதர்மமே கடனெனப் புரிவார்.
பயிர்களை யரிக்கும் விஷப்புழுப் போலே
பாரினில் எளியரை நலிப்பார்.
கயவரி னுறவைக் கனவிலுங் கருதேன்;
கடவுளே யுன்னுற வருளாய்.

அருளுறவே வேண்டும்

பட்சிக ளிடையோர் கூட்டுற வுண்டு.

பாரினர் ஓரினம் பேசிக்

கட்சிவேற் றமையாற் கலகங்கள் செய்வார்.

காக்கைபோற் கூடியே சலைவார்.

உட்சினம் வைத்தே யுதட்டினிற் கிரிப்பார்.

ஊரினுக் குழைப்பது போலே

குட்சியை நிரப்புங் கும்பலைக் கூடேன்;

சூலவுக வுன்னரு ளுறவே!

கொள்ளிபோல் விழியார், பிறர்குடி கெடுப்பார்.

சுத்திரங் கொள்பொய்யே யுரைப்பார்.

கள்ளினைக் குடிப்பார்; கற்பினை யழிப்பார்.

காலத்தைச் சூதினில் இழப்பார்.

மெவள்ளியின் வலையில் வீழ்ந்ததஞ் செய்வார்

விதவிதக் கொடுமைகள் இழைப்பார்.

உள்ளினு முள்ளஞ் சுடுமுற வணுகேன்;

உள்ளவா வுன்னுற வருளாய்!



அன் பறுதி.

சு. வழி நடத்தாய்

சரியை கிரியை யோகாதி

சாத னங்கள் செய்தறியேன்.

அரியை யுன்னை யடைந்திடவே

யார்வங் கொண்ட தொண்டனெனும்

உரிமை கொண்டு கேட்கின்றேன்:

உனக்கே மீளா ஆளாகத்

தூரிய ஞானச் சடர்க் கொழுந்தே

துணைநின் மென்னை வழிநடத்தாய்!

மாய்ந்து மாய்ந்து வல்வினையேன்

மாயப் பிறவிக் கடலினிலே

தோய்ந்து தேய்ந்து துரும்பானேன்

துணிந்துன் பாதப் புணையினையே

பாய்ந்து பற்றிக் கூவுகின்றேன்,

பரந்த மாய விருளினிலே

சாய்ந்நி டாமல் வழிநடத்தாய்

சுரணம் சுரணஞ் சங்கரனே!

பட்டாங் கொன்றும் படித்தறியேன்;

பாடி யாடப் பாட்டறியேன்.

அட்டாங் கத்தைப் பயின்றறியேன்

அன்பே செய்துன் னடிபிடித்தேன்.

* எட்டா யுருக்கொள் எம்மானே

ஏழை யிர்த வுலகறியேன்

ஒட்டா தெதிலும் முன்னடியில்

ஊன்றி நிற்க வழிநடத்தாய்!

* ஐம்பூதம், இரவி, மதி ஆன்மா இவை இறைவனது எட்டுருக்களாம்.

வழி நடத்தாய்

என்று முன்னை மெய்யடியேன்

இறைஞ்சி யிறைஞ்சிக் கரைகின்றேன்.

ஒன்றுஞ் சொல்லா திருப்பாயேல்

ஒகோ கருணைத் திற மென்னே?

கன்றுக் கிரங்காத் தாயுண்டோ?

கல்லோ வுனது நெஞ்சகமும்;

இன்று நானே யென்னுமல்

இருக்கு மிடத்திற் கெனைநடத்தாய்!

யானே துன்னை யல்லாதே

யாது மான சோதியனே?

வானே, துரிய வளநாட்டின்

வாழ்வே, வாழ்விற் கின்னுயிரே;

தேனே தெளிந்த சித்தமிசை

தித்தித் தூறுந் தெள்ளமுதே

ஊனே போற்றித் திரிவேனே....

உன்னை நோக்கி வழிநடத்தாய்!



அன் புறு தீ.

எ. மெய்ப்பொருளே

தித்தித் துள்ளே யள்ளுறுந்

தேனே ஞான வானமுதே,
எத்திக் கினிலு முயிர்க் குயிராய்

இருந்து கருணை மிகச் சுரந்து,
முத்திக் கேநல் வழிதிறப்பாய்

முதல்வா வுனது திருவடிக்கே
பித்தாய் நின்று பிதற்றுகின்றேன்

பேதங் கடந்த மெய்ப்பொருளே!

பித்துப் பிடித்துப் புலனலையப்

பின்னே மாய மனமலையச்

சித்த மலைய நிலையின்றித்

தியான முன்றத் தலங்காணேன்.

புத்தி யலையா துன்னடியிற்

பொருந்தி நிற்கப் புகலருளாய்.

சுத்த முத்த சமரஸமாஞ்

சோதி யான மெய்ப்பொருளே!

புல்லேன் உனது பெருங்கருணைப்

புணையை மருவிக் கரையேற

வல்லே னில்லேன். வலியுற நீ

வணக்கி னன்றி யுனை வணங்கக்

கல்லேன். வஞ்ச மனக்கல்லைக்

கரையேன். உனது திருப்புகழைச்

சொல்லேன். எவ்வா றெனையாள்வாய்

சொல்லைக் கடந்த மெய்ப்பொருளே!

மேய்ப்பொருளே

வம்பர் பின்னே வழிநடந்தேன்,
வறியேன் வஞ்சக் கொடுமனத்தேன்.
அன்பின் பெருமை யானறியேன்
அடியார் கதைகள் பல கேட்டும்,
நம்பா துன்னை யுலகினையே
நம்பி நம்பி நான்கெட்டேன்!
என்பா லொளிந்த வுனை யறியேன்.
இதய மான மெய்ப் பொருளே!

வேண்டு முனது திருநாமம்
வெய்யேன் பொய்சன் விலகிடவே
வேண்டு முனது திருவடியே
வெறியேன் மதியின் மயக்கமற.
வேண்டு முனது திரு நோக்கம்
வெளியே செல்லும் புல னடங்க.
வேண்டு முனது திரு வருளே
வேதங் கடந்த மெய்ப் பொருளே!.



அ ன் பு று தீ .

அ. ம ன் று ளாடு மாமணியே

நில்லா வுலகை நிலை யென்று

நின்னை மறக்கக் கடவேனோ?

எல்லா முனது வினையாட்டென்

நீருந்த படியா னிருந்திடவே,

கல்லா லடியிற் கற்பித்த

கல்லாக் கல்வி யெனக்கருள

வல்லா யோவென் வாழ்வமுதே!

ம ன் று ளாடு மாமணியே!

மீறி மீறிப் புறஞ் செல்லும்

வேகப் புலனை வென் றடக்கி

நூறி நூறி யாணவத்தை

நுண்ணு டவின் சேட்டை யெல்லாம்

ஆறியாறி ' ஹா ' வென்றே

அடியா ருடனே யடி பெயர்த்து

மாறி மாறி யாடேனோ,

ம ன் று ளாடு மாமணியே!

சினத்தை யடக்கி, நிலையில்லாச்

சித்த மடக்கி, மதி மயக்கும்

இனத்தை யடக்கித் தீவினையின்

எழுச்சி யடக்கி, யடங்காத

கனத்த காமப் பேயடக்கிக்

கருதியுன்னைக் கசுந்துருக

மனத்தை யடக்கக் கடவேனோ

ம ன் று ளாடு மாமணியே!

மன்று ளாடு மாமணியே

வீசி வீசி வார்த்தைகளை

விருப்பு வெறுப்பு வினைமலியப்
பேசிப் பேசி வீணானேன்,

பெரிய பெளனத் தடங்கடலே,
ஆசை யடக்கி யானென்னும்

அகந்தை யடக்கி, அலைந்தோடும்
வாசி யடக்க வழிதிறப்பாய்
மன்று ளாடு மாமணியே!

பதியை மறந்து, மார்க்கடம்போற்

பாசா டவியிற் சுழன்றினிய
கதியை மறந்து, தீவினைசெய்

கடைய னாகி நொந்திறக்கும்
விதியைத் துறந்து, நிலையின்ப

வெளியை நாடி யுனைக்கட
மதியைத் திறந்துன் னருள்பொழிவாய்
மன்று ளாடு மாமணியே!



அன் புறு தீ

கூ. சிவ குருவே!

வாய்மை யான வாக்கமுதம்,
வழுத்த நல்ல தமிழ்வளமை,
தூய்மை யான சிந்தனைகள்,
சுத்த மான வாழ்விற்பம்,
நோய்க ளற்ற வுடலுறுதி
நுட்ப மான நல்லறிவு,
தாய் மனம்போ லன்புறுதி
தந்தா ளென்னைச் சிவகுருவே!

க

உனைப்பே ரன்பு செய்வேனை
உலக மாய மேவுகின்ற
வினைப்பேய் பற்றி னென் செய்வேன்,
விரிந்த ஞானச் சுடரொளியே!
எனைப்பே ரின்ப வழிநடத்தி
இரண்டற் றுனது பொற்பாத
நினைப்பே யாக நிலைநிறுத்தாய்
நீயே தஞ்சம் சிவகுருவே!

உ

தேசி லாத சிறுமதியேன்
சித்த மலைய யானலேவேன்,
பேசிப் பேசிப் பிழை செய்வேன்
பெரிய மோன வாரிதியே!
மாசி லாத மணிமன்றில்
வானி யாடுந் திருவடிக்கீழ்த்
தூசி யாகி யுய்வேனோ
தூரியா னந்தச் சிவகுருவே!

ந

சிவகுருவே

முன்னே செய்த தீவினைகள்,
 மூட மதியின் சேட்டையினால்
 பின்னே செய்த தீவினைகள்,
 பெரிய பெரிய மலையளவாம்.
 இன்னே யின்னும் தீவினைக்கே
 யிழுக்கும் புலனை யடக்கிடவே
 அன்னை யப்பா மனவுறுதி
 யருளாய் சுத்த சிவகுருவே!

ச

புரையே செய்யும் பொய்ப்புலனைப்
 புறமே செல்லா துள்ளடக்கித்
 திரையே துள்ளாச் சித்தத்திற்
 சிதையா துன்னைச் சிந்தித்துக்
 கரையே யில்லாப் பேரின்பக்
 கடவி லாடக் கடவேனோ,
 துரையே ஞானச் சுடர்க்கொழுந்தே,
 சுத்த சக்தி சிவகுருவே!

ரு



அன்புறுதீ

ஹ. என்னுயிர் வேந்தனே!

ஆண்ட வாவுன தடிமலர்த் தேனே

அள்ளி யள்ளியான் பருகிட வேண்டும்.

வேண்டும் உன்னடி யார்திருக் கூட்டம்.

வெய்யனேன் பிறப் புய்ந்திட வேண்டும்.

வேண்டு முன்னருள் வேட்கையென் னுள்ளம்;

வேறு வேட்கைகள் ஆறிட வேண்டும்.

வேண்டு முன்புகழ் பாடிடு மின்பம்.

விமலனே, யென தாருயிர் வேந்தே!

க

உலகி லுன்பர மானந்த முண்ண

வுட லுயிருட னுள்ளமு மீந்தாய்.

நிலவு பெண்மையு மாண்மையு மானாய்.

நிறைந்த யோகமும் போகமு மானாய்.

மலநி னைவுக ளின்றியுன் அன்பே

வளர வாழ்ந்திடும் வாழ்வெனக் கீவாய்.

இலகு நெஞ்சினிற் கோயில்கொண் டானும்

இறைவனே, யென தின்னுயிர் வேந்தே!

உ

அம்மை யப்பனு நண்பனு மாவாய்.

அருட்பெருங் குரு தேவனு மாவாய்.

எம்ம தத்திற்குஞ் சம்மத மாவாய்.

எவ்வு யிர்க்கும் உயிர்க்கன லாவாய்.

பன்மை யாம்ஒரு பான்மையு மாவாய்.

பரம நீசக சீவனு மாவாய்.

இம்மை யம்மைப் பயன்களு மாவாய்

இதய நாடகனே, சடர் வேந்தே!

ந

என்னுயிர் வேந்தனே

மறந் திடாதுணைப் போற்றிசெய் வாக்கும்,
 மறுவி லாது நினைமன மாண்பும்,
 துறந் தகந்தையைத் தொண்டுசெய் யன்பும்,
 தூய மெய்வழி நின்றொளிர் வாழ்வும்,
 பிறந் திறந் துழலாம லெப்போதும்
 பிறிதிலா துணைக் கூடிடும் பேறும்.
 அறந் தணைநிலை நாட்டிடும் வீறும்
 அப்ப னேயருள் ஆருயிர் வேந்தே!

ச

நாட்ட வேண்டுமுன் சுதிர்மணிச் சோதி,
 கரந் துளையிருந் தாய்விரிந் தாய்நீ;
 கூட்ட வேண்டுமுன் குறையறு மின்பம்.
 கொண்டெனை யெனுட் கூத்திட வேண்டும்.
 பூட்ட வேண்டுமென் பொய்ப்புல வாயை
 பொழிய வேண்டுமுன் மெய்ச்சிவ போசம்.
 ஆட்ட வேண்டுமென் யாக்கையை நீயே,
 அமல னே,யென தாருயிர் வேந்தே!

ரு



அ ன் பு று தி

கக. குருமணிக் கண்ணி

ஆனந்த ஜோதி யருள்வெள்ளம் பாய்ச்சியென்னுள்
ஞானப் பயிர்விளைப்பாய் ஞானக் குருமணியே! க

பிடித்துன் மலர்ப்பாதம் பித்தாகிக் கூவும்
அடியேனைக் காத்தருள்வா யன்புக் குருமணியே! உ

நினைத்து நினைத்துண்ணை நீள்விழிநீர் பாய்ச்சும்
எனையாண்டு கொள்வதெப்போ தின்பக் குருமணியே! ங

பேறென்றுன் பொன்னடியிற் பிள்ளையென வாழ்வதல்லால்
வேறென்று மிச்சையிலேன் வீரக் குருமணியே! ச

ஆண்டா ளடிமையினை யப்பா பிறிதொன்றும்
வேண்டாமை வேண்டுகின்றேன் வேதக் குருமணியே! டு

பொல்லா மனமாயைப் பூண்டுதனை வேமோடுங்
கெல்லாயுன் பார்வையினுற் கீர்த்திக் குருமணியே! கூ

நின்ற நிலையினிலே நின்றான் ஈகமருந்தி
யென்று மிருக்கவரு ளீசர் குருமணியே! எ

சித்தத் திரையடங்கிச் சின்மயத்தீ கூடியின்ப
முத்திப் பெருக்கருளாய் முத்தர் குருமணியே! ஁

இன்றென்று நாளையென்று பேமாற்றங் கொள்ளாமல்
என்றென்று நிற்குநிலை யீவாய் குருமணியே! க

சாதனமுஞ் சித்திகளுஞ் சக்திகளு முன்னருளே
ஆதலின லுண்ணை யடைந்தேன் குருமணியே! ல

அறியே னறிவெதுவும் ஆண்டா யுனக்கே
யுரியே னதுபோதும், உண்மைக் குருமணியே! கக

குருமணிக் கண்ணி

கண்ணார வுண்ணையெங்கும் காணவே யென்னுள்ளக்
கண்ணாகி நின்றருள்வாய் காட்சிக் குருமணியே! கஉ

உண்ணைக் கலந்துயிரில் உன்பணிகள் செய்திடவே
எண்ணைப் பணித்தருளாய் இறைவா குருமணியே! கங

ஊனா ருடலு முனதொளியைக் காட்டிடவே
ஞானசித்தி நீயருளாய் ஞானக் குருமணியே! கச

வாய்மை யுபசாந்த வாழ்வு நலமுறவே
தூய்மை யருள்புரிவாய் சுத்தர் குருமணியே! கரு



அன் புறு த்

க2. அருட்சோதிக் கண்ணி

சீராரு ஞானத் திருமலையி லேவிளங்கும்
 பேராரு மன்புப் பெருக்கே யருட்சோதி! க

உன்னைச் சரணடைந்தே னொப்பில்லா வான்கருணை
 மன்னு கருணைபொழி வான்போ ளருட்சோதி! உ

தேனோங்கு மின்பத் திருவடியில் வண்டாக
 யானோங்கு மின்பமரு ளப்பா வருட்சோதி! டு

யான்வேறு நீவேறென் றன்பிற் கிரண்டுண்டோ?
 நான்வேறுற் றுய்வேனோ நாதா வருட்சோதி! ச

பொல்லா மனமாயை போக்கியெனை நீக்கமறப்
 புல்லாய் பரமசுக போதா வருட்சோதி! டு

காமமெனுங் காட்டினிலே கண்கட்டி யாட்டாமல்
 நீமகிழ்ந்தென் காதலனாய் நிற்பா யருட்சோதி! கூ

பெண்ணுமண்ணும் பொன்னும் பிரித்தென்ற னன்பை
 உண்ணுது நீயே யுகப்பா யருட்சோதி! [யெல்லாம் எ

உப்புமப்பும் போலவுன்னை யொன்ற வொருகுட்சி
 செப்பி வழிநடத்தாய் சித்தா வருட் சோதி! அ

யோகசித்தி பெற்றுன் உணர்வாம் பரிசுத்த
 போகசித்தி யெய்தப் புரிவாய் அருட்சோதி! கூ

தாயாகப் பெண்ணைச் சமமா யுயிர்ச்சுலத்தை,
 நீயாகப் பாரை நினைப்பே னருட்சோதி! ய

ஆண்டவனும் சக்தியும்போல் ஆண்பெண்ணைக் காணுமின்பம்
 வேண்டினேன்; பேதபுத்தி வேண்டே னருட்சோதி!

அன்பெல்லா முன்னன்பே யார்வமெல்லா நீயானேன்;
 என்புருகு மன்போ டினைவா யருட்சோதி! கஉ

அருட்சோதிக் கண்ணீர்

உருவு மருவுநீ; உய்யவென்னை யாண்ட
 குருவுநீ யென்றற்றந்து கொண்டே னருட்சோதி! காட
 உன்காத லென்னை யுருங்கி விழுங்கியதை
 நன்குன் மனமறிவாய் நாதா வருட்சோதி! கச
 என்னுண்மையுன் னுண்மை யென்னுள் நீயென்னில்,
 உன்னைப் பிரிந்துய்வு முண்டோ வருட்சோதி! கரு
 சுற்றித் திரிந்து சுகங்கெட் டினதடியைப்
 பற்றினே னென்முகத்தைப் பாரா யருட்சோதி! கக
 தான மழிந்தே தரங்கெட்டுத் தாழாது
 மானமுடன் வாழவைப்பாய் மன்னா வருட்சோதி! கஎ
 உன்னை யறிந்தடங்கி யுன்மயத்தை யெண்ணீயெண்ணி
 யென்னை யறிந்தடங்க லின்பம் அருட்சோதி! கஅ
 அத்தைத்தின் றுங்கே யமர்ந்திருக்கு மானந்தத்
 தத்துவமாஞ் சித்திதனைத் தாரா யருட்சோதி! கக
 சத்தான்ம றேயந் துலங்க வுலகமெல்லாம்
 சித்தாடல் செய்வாய் திருவே யருட்சோதி! உய



அன்புறுத்

கூட, மனப்பேய்க் கண்ணி

- நானு விகாரமின்றி நாயகனைக் கூடிடமெய்ஞ்
ஞானச் செழுமுடியை நாடாய் மனப்பேயே! க
- இந்திரஜா லங்காட்டி யென்னை யிழுக்கடித்தாய்;
சொந்தநிலை காணிற் சுகமாம் மனப்பேயே! உ
- ஊரெலாஞ் சுற்றி யுலகெலாம் வட்டமிட்டுப்
பேரெலாம் பெற்றவெனும் பேதை மனப்பேயே! ஈ
- ஒன்பதுவா யல்களிலு மோடி நடித்தாடி
வம்பைப் பெருக்கும் வலுத்த மனப்பேயே! ச
- கள்ளக் குரங்கே கடுங்காம நோய்க்குரங்கே
துள்ளாது ஞானமலை துங்காய் மனப்பேயே! ஞ
- உயிர்வீட்டி னுள்ளே யொளியீ னெக்கிருக்கத்
துயர்வீட்டைத் தேடித் துவண்டாய் மனப்பேயே! கூ
- நாக்கை யடக்கி நலந்திதைப் பார்த்துபுலப்
போக்கை யடக்கிடா பொய்யா மனப்பேயே! எ
- தீனியிலு மேனியிலுஞ் சித்த மலையாமல்
ஞான முயற்சியினை நாடாய் மனப்பேயே! அ
- நாக்கிற்குங் கண்ணிற்கும் நாற்ற வயிற்றிற்கும்
யாக்கைக்குங் கட்டுண்டாய் ஐயோ மனப்பேயே! கூ
- மாதரெல்லாந் தெய்வசக்தி மாதாவென் நெயுணர்வாய்;
தீதொழியும் காமத்தி தின்னு மனப்பேயே! டி
- பூத்த மலர்போலப் பொற்பைநீ பார்த்திடுவாய்;
தீத்தினவு சென்று திருவாம் மனப்பேயே! கக
- கண்ணை யுருட்டிக் கருத்தினுக்குக் கண்ணிவைக்கும்
கண்ணிலகப் பட்டுக் கலங்கேல் மனப்பேயே! கஉ

மனப்பேய்க் கண்ணீர்

நாவென்னுங் கொப்பேறி நாட்டியங்க ளாடுகின்றாய்!
காவலை மீறுங் கசடா மனப்பேயே! கரு

அன்பாகத் தாயார் அளித்த வழுதிருக்கத்
துன்பச் சுவைக்கே துடித்தாய் மனப்பேயே. கசு

என்பேச்சைக் கேளாமல் எங்கெங்கோ சுற்றுகியாய்
உன்பேச் செனக்கேன், உதவா மனப்பேயே! கரு

தண்ணீர் மதியலைந்தாற் சாந்தமாய் நின்றிலகும்
விண்ணின் மதிக்கென் விளப்பாய் மனப்பேயே! கசு

மதியாதார் வீடுகளின் வாயிலிலே நின்று
சதிசெய் தெனைக்கெடுத்தாய் சண்டி மனப்பேயே!

ஈயாதார் வாசலிலே யிபோ விருந்துவெறும்
வாயையே மென்றாய் வறட்டு மனப்பேயே! கஅ

நாக்கை யடக்கியுள்ள நாடி யடக்கியுன்றன்
போக்கை யடக்கடுவேன், பொல்லா மனப்பேயே! கக

வரையத் திறவாதே வார்த்தைவீ னூடாதே!
மாயம் புரியாதே வாவுள் மனப்பேயே! உய

ஏடு மெழுத்து மிசையும் வசையில்லா
நீடுசுக மாமோ? நினையாய் மனப்பேயே! உக

கைதட்டிப் பேசிக் கருத்திலே வஞ்சமுடன்
பைதட்டி வைத்திழந்தாய் பாழு மனப்பேயே! உஉ

முந்திழைத்த தீமைதனை முன்னே நிறுத்தியென்னைச்
சந்திக் கிழுப்பாய் சனியே மனப்பேயே! உங

நெஞ்சாரப் பொய்சொல்லி நினைப் புசமுமந்த
வஞ்சத்தை வாள்கொண்டு மாய்ப்பாய் மனப்பேயே!

அ ன் ப று த்

துய்த்துப் பிழைக்கத் துணிந்துநீ நாடோறும்
பொய்முட்டை கட்டியது போதும் மனப்பேயே! ௨௫

வாயெல்லாம் பொய்யாகி வஞ்சகமே நெஞ்சகமாய்ச்
சீயின்னும் வாழாதே திருட்டு மனப்பேயே! ௨௬

யார்வருவார் வாராரென் றங்குமிங்கும் பாராதே;
பூராய் மாயுள்ளே போடா மனப்பேயே! ௨௭

பிறர்குற்றம் பேசாதே பேசுவதைக் கேளாதே!
அறிவாயுன் னுள்ளே யடங்காய் மனப்பேயே! ௨௮

உன்குற்றம் போக்கியுள்ளே யுள்ளபடி நின்றயாந்தால்
என்குற்ற மின்னொருவ ரீவார் மனப்பேயே? ௨௯

அகவழுக்கு நீங்காமல் அம்பலத்தி லாடிப்
புகழுக் கலையாதே புல்லா மனப்பேயே! ௩௦

உள்ள மலருன்றி யுச்சிமலர்த் தேனுண்ண
மெள்ளமெள்ள மேலேறு; மேலா மனப்பேயே! ௩௧

தனிமைத் தவநலமுஞ் சான்றோர் திருத்தொண்டும்
இனிய துணையா மியற்றாய் மனப்பேயே! ௩௨

கட்டிப்போட் டுன்னைக் கவலை யொழிப்பமெனில்
எட்டியெட்டித் தாவுகிறாய் எட்டா மனப்பேயே!

திறங்கெட் டலைந்தென்னைச் சீரழிக்கா தேபோ!
உறங்குகின்ற போதும் உறங்கா மனப்பேயே! ௩௪

நல்ல பதமிருக்க நாய்ப்பதத்திற் காளாகி
யல்லற் படுத லழகோ மனப்பேயே! ௩௫

சச்சித் சுகமளிக்குந் தன்னையறியாமல்
எச்சிற் சுகமுண்டாய் ஏனோ மனப்பேயே! ௩௬

மனப்பேய்க் கண்ணி


தானான தத்துவத்தை தன்மயத்தி லொன்றாமல்
நானென் றகங்கரிக்கு நாசா மனப்பேயே! ஈஎ

ஒருபேயி னாலே யுலகெல்லாம் பேயாச்சு
வருவதெல்லாம் உன்னாலே வம்பு மனப்பேயே! ஈஉ

முன்னாலும் பின்னாலும் மூட்டைகட்டி வெவ்வினைகள்
என்மேற் சுமத்துகின்றாய் ஈன மனப்பேயே! ஈக

என்னை யறிந்திருமை யில்லையென நன்கறிந்தே
உன்னை யொழிப்பேன் உருவில் மனப்பேயே! ஈய

சுத்தான்ம ஞானத்தாற் சுட்டெரித்துன்சேட்டைகளை
வைத்த படியிருக்க வாராய் மனப்பேயே! ஈக



அன் பறு தீ

கச. சாந்தம்

சாந்தமெங்கே சாந்தமெங்கே யெங்கே யென்றே
 சடுகுடுபாய்ந் துலகமெலாஞ் சலித்துப் பார்த்தேன்.
 மார்தார்களின் உதட்டுறவில் மனதைக் காணேன்;
 மனவுறவுந் தினவுநனை வளர்க்கக் கண்டேன்.
 வேந்தார்களின் விருந்துடனே, மருந்துங் கண்டேன்;
 வீரரிடம் போர்க்கொலையின் வெறியே கண்டேன்
 சார்த்துதனைத் தானாக நிற்ப தொன்றே
 சாந்தமிது சத்தியமென் னிதயத் தேவே. க

கண்கெட்ட காமாகிக் காடு சுற்றிக்
 கதிகெட்டுப் போனவரோ கணக்கில் கோடி;
 மண்கட்டி யாண்டிடவே மமதை கொண்டு
 மடித்தபிண மலையுடனே மடிந்தார் கோடி;
 விண்ணெட்டப் புகழ்சிறந்தும் விஷப் புழுப்போல்
 விசனப்பேய்க் கிரையாடி விழுந்தார் கோடி;
 பண்கட்டிப் போற்றிநிதம் பரம நேயுன்
 பதம்பற்றி நிற்பதுவே பரம சாந்தம்! உ

வல்லரசு நாடுகளைப் பார்க்கப் போனால்
 வழியெல்லாம் பட்டாளம்; வானும் பூவும்
 கொல்லசுரர் களியாட்டம்; கொலையின் கூத்து;
 கொடுமைகளை நினைத் தாலும் மனங்கொதிக்கும்;
 வெல்லுவது வெடிகுண்டு; 'வென்றே' னென்று
 வீரூப்புப் பேசினவர் குண்டால் வீழ்ந்தார்;
 மல்லரக்கர் உன்சக்தி யாலே மாய்வார்;
 மனமடங்கி வழத்துவதே யெனது சாந்தம்! ஈ

கரு. வேதப்பொருள்

ஆதிப் பொருளே யநேகவித மானதென
வேதப் பொருளே விளம்பியபின்—மேதினியே க

சாதிமதச் சச்சரவைக் கட்டிவைத்துச் சன்மார்க்கச்
சோதிவழி நின்றே சுகம்பெறுவாய்—நீதியுடன் உ

எம்மதத்தைப் பார்த்தாலும் இன்பப் பொருளொன்றே
சம்மந் மாருமது சத்தியமே—திம்திமென டு

மத்தளங்கள் சொட்டி மகரவீ ணைதடவிப்
பத்தர் பரவசமாய்ப் பாடுவதும்—சித்தமிசை ச

உள்ளடங்கி யோகமுனி தேடுவதும் கூடுவதும்
விள்ளரிய ஞான வியன்பொருளே--தெள்ளறிஞர் டு

ஓம்தத்ஸத் ஓம்என்பர்; ஓம்நமச்சி வாயவென்பர்
நேமமிசு சைவர்கள்; வைணவர்கள்—ஓம்நமோ கூ

நாராய ணாவென்பார்; நந்தாய்ஓம் சக்தியென்பார்
வீரமிசு சாக்தர் வி றுவி றுப்பாய்;—தீரனாம் எ

புத்தா சரணொன்பார் பெளத்தர்; சமணர்கள்
சித்தர்அரு கர்வணக்கஞ் செய்திடுவார்--சுத்தத்தீ அ

தன்னைப் பணிவார் ஜர துஷ்டர்--வானுலக
மன்னைப் பணிவார் மதியூதர்--கன்னிமகன் கூ

ஏற்ற சிலுவையினை யேத்திடுவார் ஏசுபக்தர்
ஆற்றல் வளரிஸ்லாம் அன்பர்கணம்--காற்றதிர ய

அல்லாஹோ அக்பரென்றே ஆண்டவனைத் தான்பணிவார்.
எல்லா மினிதுவப்பான் ஏகனவன்--சொல்லாலே கக

இல்லையென் பார்க்கும் இதயத் துடிப்பாவான்
எல்லையில்லா தெங்கும் இயல்பானான்--உள்ளபொருள் கஉ

அ ன் ப னு தி

ஒன்றே; மதஞ்சார் உலகோர் பலவென்பார்
 நின்றே யறிவார் நிலைபொருளை—மன்றுள் கரு

நடம்புரியுஞ் சித்தனென்பர் சுத்தனென்பர்; எல்லா
 உடம்பு மவனுறையும் வீடே;—மடல்விரிந்த கசு

பூவின் மணம்போலும் பூதபௌதி கங்களிலே
 மேவி விரிந்து விளையாடும்—ஆவியென்பார். கரு

பேர்வடிவப் பேதப் பெரும்போர் ஒழிந்துவிட்டால்
 யார்வடிவும் ஒன்றே யணிவடிவாம்—பாரினிலே கசு

நானூர்நீ யாவனூர் நானா விதமான
 ஊனா ருடலெல்லாம் ஒர்நிறைவாட்—ஞானமிதைச் சுள

சிந்தித்து வாழுந் திருவாளர் மற்றோரை
 நிந்திக்கச் சம்மதியார்; நேரேதாம்—வந்திக்குப் கடி

ஒன்றே பலவடிவா யுற்றதெனக் கண்டுநிதம்
 நன்றே புரிவர் நயமுடனே—வென்றுமனம் கசு

அச்சம் பகையின்றி யாத்திரப் பொருளையின்றித்
 துச்ச மொழியின்றித் துயர்செய்யும்—நச்சு உய

மரம்போல வாழாது நாத்திகம்பே சாது
 வரம்பெற்ற கற்பகம்போல் வாழ்வார்—சிரம்பெற்றஉக

உண்மையறி விற்பமய மொன்றும் பரம்பொருளின்
 தன்மை யறிந்து தமையறிந்து—பன்மையாம் உஉ

எவ்வுயிருந் தம்முயிரென் றிற்பமே செய்வரிது
 செவ்வியலே தப்பொருளாந் தேர். உரு

கக. மாயக்காரி

[விழித்த ஞானவீரன் மாயத்தில் மயங்கா திருக்கும்
படி மனத்திற்கு அனுபவ வாயிலாகப் புத்தி
கூறுகிறான்]

நல்லவ னென்றிவளை

நம்பியே மாந்தேனடி

பொல்லாத கள்ளியிவள்—மனமே

பொய்ம்மாயக் காரியடி!

க

முன்னொரு காலத்திலே

மோகப்படுத்தியென்னைப்

பின்னம் புறம் அறைந்தாள்—மனமே

பேய்நட்புப் பொல்லாதடி!

உ

அன்புமிகக் கொண்டேன்

ஆசையெல் லாமுரைத்தேன்

வம்புவ ளர்த்தாளடி—மனமே

மானங்கெடுத்தாளடி!

ந

கண்டதை யில்லையென்பாள்

சுற்பனைப் பொய்யுரைப்பாள்

கொண்டக ணவனையும்—கிளியே

கொஞ்சிக் கழுத்தறுப்பாள்!

ச

சாமிவ ணங்குடும்போதும்

சரஸுவுல் லாஸமுடன்

காம வலை வீசுவாள்—மனமே

கண்கொத்திப் பாம்படியோ!

ரு

அன் புறு தீ

இசுழ்ந்து புறம்பேசி

இப்புறம் வஞ்சகமாய்ப்
புகழ்ந்துரு டிகெடுப்பாள்—மனமே
புல்லியு யிர்குடிப்பாள்!

சு

ஒத்து வருவதுபோல்

ஒட்டம் பிடித்திடுவாள்
பித்துப் பிடிக்கச்செய்வாள்—மனமே
பின்னேகல் லையெறிவாள்!

எ

தோத்திரஞ் செய்வதுபோற்

ஞனியம் வைத்திடுவாள்
நாத்திகப் பிண்டமடி—மனமே
நம்பிட வேண்டாமடி!

அ

இசையென்றும் பட்டமென்றும்

இதமாய்ப் பிடித்துநம்மைக்
கசையடி யீவாளடி—மனமே
கருத்தைக் கெடுப்பாளடி!

சு

அறிவா யிருந்துவெல்வோம்

அந்நிய மாயத்தினை
நெறிகண்டு முன்னேறுவோம்—மனமே
நித்திய னைத் தேறுவோம்!

ய



௧௭. இன்பப்பேறு

மோன மேவடி வாகிய முதலே
முத்திக் கேவழி காட்டிய சித்தே,
வானி னும்விரி வாகிய பரமே,
வள ருயிர்க்குல மாகிய வுயிரே,
கேனி னும்திதிப் பாகிய சுவையே,
தேவர்க் கும்அரி தாகிய வழுதே,
நன னாகிலும் உன்னடி யேற்றேன்
இன்பப் பேறெனக் கருள்புரி வாயே!

க

நானெ னுஞ்செருக் கற்றிட வேண்டும்,
நவிவி லாதுனை நம்பிட வேண்டும்;
தானென் றென்னு னெழுந்தன் சொருபம்
சாந்த மாகந டஞ்செய வேண்டும்.
வான ரசு விளங்கிட வேண்டும்,
வாய்மை யான விடுதலை வேண்டும்,
ஞானத் தாகத்தைக் தீர்த்திட வேண்டும்,
நாத னேயருட் சோதிமு தல்வா!

உ

அவனி நோய்கள் அழிந்திட வேண்டும்.
அமர வாழ்க்கை செழித்திட வேண்டும்.
எவ ரெவர்க்கும் அடிமையில் லாமல்,
எங்கும் உன்னருள் ஆண்டிட வேண்டும்.
சுவ வுறக்க மொழிந்திட வேண்டும்.
தனிய கந்தை தணிந்திட வேண்டும்.
தவ வினைகள் சயம்பெற வேண்டும்.
சச்சி தானந்தப் பேறெனக் கருளாய்!

ந.

அன் புறு தீ

விடய வாதனை யற்றிட வேண்டும்.

வினை யிரண்டு மகன்றிட வேண்டும்.

மடமை வெவ்விருண் மாறிட வேண்டும்.

மாறி லாதசு தந்தரம் வேண்டும்.

உடலி லாறு கலப்பது போலே,

கனியி லேசுவை காண்பது போலே,

உடலி டங்கொ ளுயிர்க்குயி ரேயுன்

ஒங்கு ணர்வெனை யுண்டிட வேண்டும்.

ச

எவ்வு யிரு மெனதுயிர் போலே

எண்ணி யன்பு மிகச்செய வேண்டும்.

வெவ்வி ருட்பகை நீங்கிட வேண்டும்.

வேற்று மைகள் விலகிட வேண்டும்.

துவ்வினிய சகோதர ராகத்

தொல்லு லகினர் ஒன்றுபட் டென்றும்

திவ்வியத் திரு வாழ்வுறல் வேண்டும்.

சின்ம யானந்தப் பேறெனக் கருளாய்!

ரு



க.அ. இதயக் கனிகள்

இன்பமெய் விண்ணே, யென்றன் இதயமே, இதயத் துள்ளே
அன்புமெய் விளக்கே, என்னுள் யானெனு மறிவ னாகிப்
பண்புடன் வளரு நட்பே, பகலிர வற்ற பார்ப்பே,
தன்பதந் தானே யான சச்சிதா னந்த வாழ்வே! க

ஆய்வுறுங் கலைக ளெல்லாம் அருக்கன்முன் மீன்க ளென்னத்
தேய்வுறச் சுடரு ஞானச் செங்கதிர்ப் பிழம்பே! யென்றன்
வாய்மனங் கடந்த மோன வானமே! தானே தானாய்த்
தோய்வற வுலகி லைந்து தொழில்புரி யருளே போற்றி! உ

உலகெலாங் கோயி லாகி யுயிரெலா மேனி யாகிப்
பலபல தோற்ற மெல்லாந் தன்னருட் பன்மை யாகி,
அலைமன மடங்கி நிற்கு மமைதியில் ஒருமையாகி,
நிலைபெய ராத வுண்மை நேயமே போற்றி போற்றி! ங

அண்டத்தி லுள்ள வாறே 'யக மக' மென்றித் தூலப்
பிண்டத்து ளாடு மான்மத் தெய்வமே, பிறவி நோயைக்
கண்டிக்கு மருந்தே, ஞானக் கனலினு லென்னை முற்றும்
உண்டிராண் டற்று நிற்கும் உண்மையாம் ஒன்றே போற்றி! ச


மறப்பனோ வுன்னை? நீங்கி வாழ்வனோ? மாயச் சேற்றிற்
மிறப்பனோ? வினையென் செய்த பிழைகளைப் பொறுத்த
[வுன்னைத்
தறப்பனோ? தொடர்பு நீங்காத் தூரியவிண் ணடைந்த பின்பும்
இறப்பனோ? உன்னை யன்றி யிருப்பனோ நெஞ்சத் தேவே?சி

அ ன் ப று தி .

வாடுனாடு நீலம் போலும், வாழ்வொடு வளியே போலும்,
தேனாடுந் திதிப்பைப் போலும், சித்தொடுஞ் சத்தைப்
[போலும்,
ஞானமு ஞேய மொன்று ஞானியைப் போலு மென்றும்
யாடுனாடு நீயாய் வாழு மற்புதங் கண்டு கொண்டேன்! ஈ

கண்டதோ ரிடமெ லாமுன் கனிமுகங் கண்டேன்! உள்ளஞ்
சென்றதோ ரிடமெ லாமுன் செம்பொனார் மேனி கண்டேன்!
நின்றதோ ரிடமெ லாநீ யென்னுளே நிற்கக் கண்டேன்!
வென்றதோர் வெற்றி தன்னில் வீரநீ விளங்கக் கண்டேன்!

போற்றியென் னுயிரே, பூத பௌதிகச் சட்டை பூண்டு
காற்றின யுயிர்த்தெ னுள்ளே கதிரொனக் கனலுந் தீயே,
சாற்றிட வொண்ணாச் சீவ சாட்சியாய்க் காணுங் கண்ணே,
ஏற்றரு ளன்புச் சேயின் இதயப் பொற் கணிக ளெல்லாம்! அ



கக. திருவடிப்பற்று

எச்ச மயத்தும், எவ்வுல கத்திலும்
உச்ச மாகவுன் சீர்த்திக ளோங்குக!
நச்சை யுண்டிந்த ஞாலத்தைக் காத்தனை
அச்ச மில்லையுன் அன்பருக் கென்றுமே!

க

எங்குச் சுற்றினு மென்மன முன்னடி
தங்கி நிற்கத் தயவுசெய் தந்தையே!
அங்கு மிங்கு மலைய விடாநினி
இங்கெ னுள்ளத் திருந்தெனை யாண்டுகொள்!

உ

அறிவுறுத்து முனதரு ளின்றியான்
சிறகி ழந்த சிறுகிளி யாகினேன்
மறவி யஞ்சமுன் மாணடி பற்றினேன்
இறைவ, வேறெனக் கோர்க்கதி யில்லையே.

ந

உன்பர மெனும் உண்மை யறிந்தபின்
என்பர மென் றெனைத்தையுஞ் செய்கிலேன்
தன்ப ரஞ்சுட ராகிய சக்தியால்
இம்பரா யிருந்தா யியல் பாகவே!

ச

ஆட்டி வைத்திடின் ஆடுவ தல்லது
நாட்டி லேபணி நான்செய வல்லனோ?
காட்டு கின்றதைக் கண்டின் கதிரினால்
மீட்டு கின்றனன் மின்னுயிர் யாழிலே.

ரு

அன் பறு தி

மருள்செய் மாய மயக்கினைச் சுட்டபின்
 இருள்செய் தீவினை யின்னு மிருக்குமோ?
 பொருள்செய் போகமும் புல்லிய தென்னவே
 அருள்செய் யற்புதங் காட்டு மரசனே!


கூ

துன்ப மெத்தனை தோன்றினு முன்னடி
 நம்பி னோர்க்கு நலிவொன்று மில்லைபே;
 அன்பி னாலுன் அருளினைத் தேடினேன்
 இன்ப மாகுமென் னுள்ளத் திறைவனே!

எ

வாய்மை யோங்கி வளர்கவென் வாக்கிலே
 தூய்மை யோங்கித் தூலங்குக நெஞ்சிலே
 நேய மோங்கி நிலவுக வாழ்விலே
 கோயி லாக வுடவினைக் கொண்டவா!

அ



உய். சூக மந்திரம்

கதிநீ, மதிநீ, கதிர்வேல் முருகா!
துதிசெய் யடியார் துணைநீ, அரகே!
விதிசெய் வினையும் விலகப் புரிவாய்,
புதிதா கியவாழ் வருள்புங் கவனே! க

சத்திக் கனலே! சமர்செய் பகையைக்
குத்திக் குமுறும் கொதிவேற் கரனே!
தொத்தித் துயர்செய் பிணியைக் களைவாய்
பத்தர்க் கருளும் பரமன் மகனே! உ

உன்பால் மயல்கொண் டொருகும் உளமே
நின்பொன் னுருவை நிலைநாட்டி நிதம்
அன்பா கியபுத் தலர்தூ வுகிறேன்;
என்பா விளகா யிளவேல் முருகா! டு

பெரறியின் வழிபுக் கிடர்செய் மனமுன்
அறிவின் வழிசென் றிடநீ யருளாய்!
மறவா மனமும், கரவா வுளமும்
இறவா நெறியும் தருவாய் இறைவா! ச

பவபந் தனைசின் துகபந் றொழிக!
தவசா தனைசித் திதழைத் தொளிர்க!
கவலை கதிர்முன் பணிபோ லொழிக!
சிவஷண் முக ஓம்! செறுவேல் முருகா! டு

அன் புறு தி

தெரியா தெனுனந்திகழுஞ் சுடராய்
அரியா தனங்கொண் டுளவுன் னருளைப்
பிரியா துணரும் பெருமை தருவாய்
பெரிதாம் பொருள்பே சியபா லகனே!

கூ

அருளார் முகமும், அடியார்க் கபயம்
தருபொற் கமும், தணலார் விழியும்,
கருணைப் பொலிவும், கனிவாய் நகையும்,
திருமார் பழகுந் திகழும் முருகா!

எ

அன்பர்க் கெளிதாய் வருவாய் அபயம்!
நம்பன் உமைநாடிதனருட் கனலே!
உன்பா தமெனெஞ் சினிலுன் றிடவே
என்பால் வருவாய் குருவா யிறைவா!

அ

சிதையா துதியா னம்நிலைத் திடவே,
பதையா துமனம் பணிவா கிடவே,
இதயத்தி லெழுந்து பொலிந் திடுவாய்,
உதயக் கதிர்போல் ஒளியார் முருகா!

கூ

தாயிற் பெரிதான தயா பரணே,
நேயர்க் குபசாந்த நிகே தனனே!
காயத்திரியின் கருவே, குகலும்
தேயச் சுடரே சிவஷண் முகனே!

ய

உக. பரம்பொருள் தியானம்

இரவும் பகலும் இதயத் துனையே
பரவும் அறிவும் பணியுந் தருவாய்,
புரியுந் தொழில்யா வையுழ்ந் சனையாய்ப்
புரியும் படிசெய் பரிபூ ரணமே! க

எதுவென் றெதிர்நின் றுரையா வியல்பே.
அதுவென் றறிவோர் அறியும் அறிவே,
இதுவென் றிதயத் திலகுங் கனலே,
பொதுநின் றருளாற் பொலியும் பொருளே! உ

பண்ணின் னொலியே, பரிதிக் கொளியே,
கண்ணின் மணியே, கனியின் சுனையே,
மண்ணின் வளமே, மலரின் மணமே,
விண்ணின் விரிவே, யறிவின் வினாவே! ட

ஒளிவான் வளைமன் னுலகின் வடிவே,
வளிவீ ணைவளர்ந் திடுமந் திரமே,
தெளிவா யெனுளே தெரியும் படியே
எளிவந் தெனையாண் டதயா நிதியே!



அன் புறு தீ

உஉ. இன்பச் சிலிர்ப்பு

கரை கடந்து களித்ததென் னுள்ளமே,
கட்டு டைந்ததென் காவிய வெள்ளமே,
உரை கடந்ததென் அன்பின் உருக்கமே,
உலகை யாக்கிடு மோனப் பெருக்கமே!
வரை கடந்து வருந்தினன் காதலா!

“வா,வுள் ளே”யென வான்குழ லாதினை;
திரை கடைந்தெழு தேவர் அமுதெனத்
தித்தித் தாவி சிலிர்த்தது நாதனே! க

இன்ன லுற்றினி யெவ்வித முய்குவேன்?
“இறைவ னேயபயம்” எனக் கூவினேன்,
மின்ன ணிக்கர மீந்துயர் சாந்தவின்
மீது யர்த்தனை ஆதிப் பரமனே!
அன்னை போலிவ் வனாதைக் குழந்தையை
ஆத ரித்தனை, யன்பு துளிர்ந்திடும்
புன்ன கைமுகங் காட்டியென் புண்ணெலாம்
போக்கி னையினி தாக்கினை வாழ்க்கையை! உ

காண நாளாங் கவலைகொண் டேங்கினேன்,
கண்ணை முடிச்சற் றுடித் திறந்தனை;
மாணு லகம னையிலுன் னாடலே
வளரக் கண்டு மகிழ்ந்து வியந்தனன்.
ஆணவப் பெரு மாயை யடங்கலும்
அனைத்தும் நியென் றறியத் தொடங்கினேன்.
வினை யாகவென் வாழ்வினை மீட்டினை,
வேனிற் சோலைக் குயில்களின் பாட்டெனா! ந

இன்பச் சிலிர்ப்பு

புல்லனேன் உனக் கீந்ததிப் பொய்யுடல்,—
 புழுத்த நாயும் புகாப்பழம் பாழ்மடம்
 தொல்லை யாசைப் பசுதொலை தோற்குடம்—
 தூயனே, யதைத் தொட்டுப்பொன் னாக்கினை!
 எல்லை யற்றவுன் னின்ப வளத்தினால்
 எளிமை தீர்த்தனை! என்னிகர் செல்வார்யார்?
 கல்லைக் கற்கண்டுக் கட்டியென் னாக்கினை,
 கசந்த வாழ்விற் கனிரசங் காட்டினை! ச
 ஒன்று மற்றெனை யுன்னடி யூற்றினேன்;
 ஊறு வானமு தூற்றென மாற்றினாய்,
 கன்றி னுக்குரு சும்பசு வென்னவென்
 கவலை தீர்க்கக் கருதினை யண்ணலே!
 தொன்று தொட்ட களிம்பறுத் துன்கனல்
 தொட்டதுந் தோடு கல்லெனச் செய்தனை,
 வென்ற தூய மனமெனும் வீணையில்
 விசுவ மங்கள லீலையை மீட்டினை! ரு
 பாச மெல்லாம் பகவதின் பால்வைத்தேன்;
 பரம சாந்தச் சுகநிலை பாலித்தாய்;
 ஊச லாடிடுஞ் சித்தத்தை யுன்னடி
 ஊன்றி னேனதி லூன்றிநீ யாடினாய்;
 நேசனே யுன்னைக் கூடி யிருக்கையில்
 நீள்யுகம் இமை நேரமென் றேகுதே!
 பூசை மாமல ராக்கியென் போதெல்லாம்
 புண்ணியா வுன்றன் பொன்னடி தூவினேன்! கா

† பரிசுவேதி

அ ன் ப் று தீ

கான லோடுங் கடுஞ்சுர வெய்யமண்
 கண்குளிர் பசுங் காவெனச் செய்துவை;
 வானும் பூவு மனாளுநும் பெண்ணும்போல்
 வாழ வைத்துப் புதுமர பாக்குவை;
 மாணி டரை யமரராய் மாற்றுவாய்,
 மழையைப் போல வரங்கள் வழங்குவாய்;
 ஏனுன் னையுல கோரினுங் காண்கிலர்
 இதயந் தோறு மிருக்கு மிறைவனே!

எ

கண்கொட் டாதெனைக் காணும னானே,
 காணு லகுன்கு னாலயக் காட்சியே,
 எண்ணி லாவுயி ரான ஒருவனே,
 எல்லை யற்றொளி வீசு மிரவியே,
 அண்ண லப்பனென் னன்னை யருந்துனை
 அரசன் சோதி யருட்குரு யாவுநீ!
 விண்ண ருவி யெனவினை மாகவி
 வேந்த, உன்ஜய பேரிகை யாகுக!

அ

சின்தை செய்திடச் சித்தங் குளிருதே;
 திருவ டிமல ரிற்சிரம் வைத்துனை
 வந்தனை செய்ய வானருள் கொட்டுதே;
 வரத ராஜ, மணிக்கரம் பட்டதும்
 பந்த பாசப் படர்வினை பட்டதே,
 பழைய தொல்லை பளிச்சென விட்டதே,
 எந்தையே, பர சக்தி யிறைவனே,
 என்னை யாளருட் சோதி யரசனே!

க

இன்பச் சிலிர்ப்பு

உன்பர மெனும் உண்மை விளைந்ததும்,
 உன்னின் வேறில்லை யென்னத் தெளிந்ததும்,
 என்பர மென் மெதுவுமிங் கில்லையே;
 என்னை யாட்டும் விசையுன திச்சையே!
 பம்பரங் சுழல் பாருக்குச் சாட்டைநீ,
 பரிதி போன்றொரு பற்றறு சாட்சிரீ!
 உம்பர் காணும் உடுக்கணம் யாவையும்
 உன்ம ணிச்சட ரின்னுதிர் பூக்களே! ய

ஐட்டி னாலுன் மனப்படி யாடுவேன்;
 அடங்கென் றுற்பெட்டிப் பாம்பென் றடங்கு
 காட்டி னாலுனை யெங்கிலுங் காணுவேன்; [வேன்;
 கண்ணை முடிற் கலந்துட் குவிகுவேன்;
 வாட்டி னுலன்னைத் தீட்டும் வகையென்பேன்;
 மண் செழிக்கும் மழையென வான்குதை
 ஊட்டி னுல்அம ரானந்த மோங்குவேன்
 யோகத் தாலென் னுயிரிற் கலந்தவா! கக

வளர்ந் தழகு மணந்திடு மென்மலர்
 வாடி மங்கி யழிகுது நாறையே.
 கிளர்ந் திரவினைக் கேலிசெய் மின்னலோ
 கெடிகை யிற்பளிச் சென்று மறைகுது;
 அளந்த மானிட வாழ்வெனும் பாலத்தை
 அதிவி ரைவில் உயிர்நதி தாவுது
 வளைந்து சோருது வாவிபத் தெம்பெலாம்
 மாறித் தேயுது மாந்தரின் காதலே! கஉ

அன் புறு தீ

சக்தி யேசுத மாவதுன் சிற்பரா

சக்தி யேசுத மாவது; வாழ்வெலாம்

சக்தி யின்வினை யாடல்; உயிர்க்குலம்

சக்தி யன்னை யுயிர்ப்பெனச் சாற்றுவோம்!

சக்தி யல்லது சாதனை யுள்ளதோ?

சக்தி யல்லது சித்தியொன் றுள்ளதோ?

சக்தி பாதி விளங்கும் சதாசிவ

சங்க ராசர ணங்குரு தேவனே!

கரு

சிலிகை யேறி நிதித்திரள் கொண்டிங்கே

சீர்த்தி மன்னருன் சேவடித் தொண்டிற்கே
குலிகை யோடு குழுமி வருகின்றார்—

கொழுந்த வுசருள் வீரத் திருவினர்
நவமணிப் புலவர் நலம் பாடினார்—

நவ்விள முலைச் செவ்விய ராடினார்—
கவிதை கொண்டுன் கழலினை போற்றினேன்,
கடைக்கண் பாரெனைக் கண்கண்ட தெய்வமே!

உன்றன் வான்புகழ் வான மளாவுக!

உலகெலாம் உன தாட்சி பரவுக!

பொன்றி ராக்ஷஸ மாயையுன் புண்ணிய

போக யோகத் திருநெறி யோங்குக!

இன்றெ முக புதுயுகச் செங்கதிர்

இன்னு யிர்க்குல முன்னரு ளொன்றுக!

ஒன்றுநீ பல வாகிய வுண்மையை

ஒதி வெற்றி முரசு மதிர்கவே!

கரு

௨௩. முனிவர் பெருமை

எனதியான் என்னும் ஆசையை அடக்கி

இருவிகற் பற்றவர் யாவர்

தனகன வாழ்வின் சாம்பலைக் கண்டிச்

சகலியல் பறிந்தவர் யாவர்,

மனதினை வென்ற மாசிலார் யாவர்,

மட்சுகப் பற்றிலார் யாவர்,

எனதிரு கரத்தால் அவரடி பிடித்தே

இறைஞ்சுவின் இன்பமொன் றுளதோ? க

பிறந்தவர் யாரும், பிணி, துயர், மூப்பின்

பிடிப்பினில் வாழ்ந்துமண் னாகும்

நிறந்தனை யறிந்தே நித்திய மான

சிவந்தனை நாடியே, அனைத்துந்

திறந்தவர் யாவர், திருவரு ளுக்கே

தொண்டுசெ யன்பர்கள் யாவர்.

சிறந்தவர் அவரே; அவர்திரு வடியின்

சின்னையென் ஆனந்த மாமே. உ

துங்கமா முத்தி முடிமிசை துலங்கும்

துரியசி வானந்தர் வாழ்க!

மங்கல ஞான ளிளக்கென வளரும்

மாசிலாப் புண்ணியர் வாழ்க!

எங்குமே தெய்வத் திருவருட் பெருமை

யிலக்கிடுந் தொண்டர்கள் வாழ்க

பொங்குயர் சுத்த சமரஸ ரான

பூரணர் வாழிய மாதோ! னு

அ ன் ப று தீ .

உச. மௌன சாதனம்

தாயே யெனதன்புத் தந்தையே யுன்னைச் சரண்புகுந்தேன்.
பேயே யெனத்திரி நெஞ்சையுன் அன்பிற் பிடித் தடக்காய்.
நோயே தருமவ தூறுகள் மிக்க நுவலுகின்ற
வாயே யடங்கவோர் மந்திரப் பூட்டு வழங்குவையே! க

தண்ணூர் கருமுகி லேயுனைத் தஞ்சம் புகுந்தொழிந்தேன்.
பண்ணூர் துதிகளைப் பாடியுன் பாதம் பணிவதல்லால்
எண்ணு லெழுத்தா லுரையாலும் வேறெவ் விதத்தினாலும்
மண்ணூர் வழக்குகள் பேசாதென் வாயை யடக்குவையே உ.

கோளும் பொறாமையும் குத்திரப் பொய்யொடு நாத்திகமும்
நாடும் புகன்று தடிப்பேறி, நஞ்சு தடவியதோர்
வாளும் புரியா வடுக்களைச் செய்து, மனங்கலக்கும்
வேலின் கணையினும் வேர்நாக் கொழுப்பை யிறக்குவையே!ங

உமரார் வீணைகளைப் பேசியே போதை யுதறுகின்ற,
போரார் பறையினும் பொல்லாத நாளைப் புறஞ்செலாது.
பேரார் திருப்புகழ் பேசவும் பாடிக் களித்திடவும்
சீரார் அருள்வாக்கு நல்குவாய் தெய்வ சிகாமணியே! ச

கண்டதைப் பேசிக் கலாம்வீணை நாளைக் கடிந்துனடித்
தொண்டரைப் பேசித் துதித்துனை வாழ்த்தி வணங்கிடவே
வண்டறை நாண்மலர் போலவென் வாயும் மலரவருள்
கொண்டெனை யாண்டுண்மை மௌன மளித்த குருமணியே.



௨௫, மனவுறுதி

மொத்துதிரைக் கடலினிலே முனைத்தசிறு கலம்போல்,
 மும்மாயச் சங்கடத்தில் இம்மாய மனமே;
 எத்துறையும் காணாமல் இங்குமங்குஞ் சுழன்றே
 வங்குதையே கவலைமிக வோங்குதையே நாளும்:
 சித்துருவங் காட்டிப்பரி சுத்தவொளி கூட்டிச்
 சிதையாதுன் மலரடியிற் சிந்தனையை நாட்டி
 மத்துகடை தயிரொனவே யலைமதியை நிறுத்தி
 மனவுறுதி தந்தருள்வா யெனதிதயப் பொருளே! க

உனை நினைந்தேன் பணிந்துரிதம் உன்னருளால் உயிர்த்தேன்;
 உன்பணியே யென்பணியென் றுள்வணங்கிப் புரிந்தேன்;
 எனைமறந்தேன், அகந்துறந்தேன் எல்லாமுன் பரமே [லேன்
 என்றடைந்தேன்; என்னரசே; எனதெனவொன் றில்
 தனையடைந்தார் தாரகமே, சாசுவதச் சுகமே,
 தாய்தந்தை தமர்சுற்றம் சத்குருநீ; இன்ப
 மனையுனது திருவடியே; மகிழ்ந்ததனில் ஊன்ற
 மனவுறுதி தந்தருள்வாய் எனதிதயப் பொருளே! உ



அ ன் ப று தி .

உகூ. சுத்தான்ம வாழ்க்கை

வீதியெய்லாம் கலைவினங்க, விரிந்தறிவு பரவ

வெவ்விருளும் வேற்றுமையும்; விரைவினிலே மறைய
தீதிரிய நலம்வளரச் சிறுமை யெல்லாந் தேயத்

திரைவிலகி மரந்தரொலாந் தெய்வவொளி காண,
நீதிவளர் சன்மார்க்கம் வீடுதொறும் நிலவ

நேர்மையுள்ள வாழ்வினிலே நிறையின்பம் பொலிய
ஆதியரு ளாட்சியொன்றே யகிலமெல்லாம் பரவி

ஆத்மசுதந் தரவெளியில் அன்பரெல்லாம் வாழ்வேம். க

பொய்யடிமை போயொழியப் போர்வெறிக ளொழியப்

புன்செயல்கள் ஒழிந்திடவே புண்ணியங்கள் பொலிய
மெய்யறிவுத் திறம்விளங்கச் சிவஞானந் தூலங்க

வெருவுமதச் சண்டையெல்லாம் வேருடனே வீழத்
தெய்வகுலம் பூமியிலே திருவோங்கிச் செழிக்கத்

தேடரிய சித்தியெலாம் நாடிநம்மைச் சேரத்
தூய்யசம ரஸவெளியிற் சோதியடி யார்கள்

சுத்தான்ம நேயர்களாய் நித்தியமும் வாழ்வேம்

உ



உள. அருளிபன்ம்

புள்ளுலவுஞ் சோலையிலே பூமணக்கும் காற்றில்,
பொற்கனிகள் உண்டியற்கை யற்புதத்திற் கூடி
எள்ளுமொரு கவலையின்றி யெண்ணெமலாந் துறந்தே
எல்லாமாய் நிற்குமுன்னே யெண்ணுவதே யின்பம்! க

உள்ளுருகி உயிருருகி, ஊனுருகிச் சித்தம்
உள்ளடங்கி உரையடங்கி உன்னுணர்வி லூன்றுந்
தெள்ளறிவா லெய்துமந்தத் திருவருட்பே ரின்பம்
தெவிட்டாம லெனக்கருள்வாய் சின்மயனே சரணம்! உ

பளபளக்குஞ் சுவடிகளைப் படித்துநித மலுத்தேன்
பரமபதக் கதைகளெல்லாம் பார்த்துமனஞ் சலித்தேன்.
வளவளக்கும் வார்த்தைமிகப் பேசியேநாட் கழித்தேன்
வாயடங்கி மனமடங்கி வாழ்விளி யெழுந்தேன். உ

அளவரிய கடல்போலே அன்புமய மாகி
அன்பெல்லாம் உன்னடிக்கே யபிஷேக மாக்கி,
உளமறிய வுணக்கலக்கும் உறுதியதை யருளாய்
உண்மையறி வின்மயப் புண்ணியனே சரணம். ஈ



அன் புறுதி

உஅ. அமரக்கனல்

நன்னெஞ் சமலர் மிசை'நான்' எனவாழ்
அன்னத் திருவே யமைதிச் சுடரே
மின்ன யிரமொத் தமிழிர் நகையே
இன்ன ராழதே யெனதா ருயிரே!

க

கெடல்வேண் டுமென்கீழ் மையகந் தையிருள்
விடல்வேண் டும்விகா சவினைக் குலமே
உடல்கொண் டுணையொன் றிடவேண்டு முளக்
கடல்கண் டுகளித் திடுவான் மதியே!

உ

எங்கும் உணையன் றியிலை யெதுவும்;
அங்கந் தொறுநீ யமரக் கனலாய்ப்
பொங்கப் பொலியும் புனிதர்க் கெதுவே
பங்கம் பயமின் னல்பயப் பதுவே!

ஊ

பிறஹ் பிண்செற் றிடவேண் டுமெனின்,
வெறிகொள் வினைவேட் கைவிடுத் திடுவாய்;
பொறிவா யிலடைத் துபுறங் கருதா
தறிவா யிருவென் றகவுங் குயிலே.

சு

பெண்ணு ணெனவிங் குபிறந் துழலும்
எண்ணு ணுமிருள் ளுயிரே யுணர்வே,
பண்கோடி பராவு பரஞ் சுடரே
கண்கோ டிகளுக் கொருவான் கதிரே!

முத்திக் கினியென் முயல்வேன் பரமா!
தித்தித் தெனுளஞ் செழிசி ற்சுகமே;
பத்திக் கனல்பற் றியுன்பற் றுவிடேன்
சத்திக் கனலே சரணம் சரணம்!

உக. அருட்பணி

எலையில்லா வுலகையருட் கோயி லென்போம்
 எவ்வுயிரு மெம்முயிரென் றினிதே செய்வோம்
 தொல்லைசெயுஞ் சாதிமதச் சார்பை நீப்போம்
 சுத்தான்மப் பொதுவினிலே யொத்து வாழ்வோம்
 அல்லலிலை, அச்சமிலை, அடிமை யில்லை
 'யாமார்க்குங் குடியல்லோம்' என்றுரைப்போம்.
 நல்லதிருத் தொண்டரெலாம் வாரீ ரிங்கே;
 நம்பெருமான் பணிசெய்ய நாடு வோமால். க
 உடவிளமை பெறநாளும் உறுதி செய்வோம்;
 ஊனுறக்க முறைகாப்போம்; உண்மை காப்போம்;
 அடலரிய புலன்களை நாம் அடக்கி வெல்வோம்;
 அறவழியைப் போற்றிடுவோம் ஆவிபோலே;
 திடவுறுதி கொண்டுலகம் சேர்ந்து வாழத்
 தெள்ளியசன் மார்க்கநிலை செழிக்கச் செய்வோம்
 கடலருந்தி வரன்பொழியுங் கருணைபோலக்
 காசினியி லுண்டுதிருத் தொண்டு செய்வோம். உ
 கரவின்றி இரவின்றிக் கடமை காப்போம்;
 கண்போலக் காத்திடுவோம் கருணை யன்பை;
 பரிவுடனே எளியவர்க்குப் பகுத்தா ணீவோம்;
 பஞ்சமறத் தொழில் வளர்ப்போம் பாரிலெங்கும்
 'அரசனிலை, ஆண்டியிலை நிகரெல் லாரும்,
 அருளான்ம நேபர்களாய் வாழ்வோ' மென்போம்
 பரமனடி மலரல்லாற் பற்றொன் றில்லோம்;
 பணியெல்லாம் பூசனையாய்ப் பரவுவோமால். ந.

அ ன் ப று தீ .

பிழைப்பிற்குப் பஞ்சமிலை; பெரிய வானம்
 பெயுமட்டும் வளனுண்டு நிலனு முண்டு
 உழைப்புதவும் பயன்களையாம் ஒருமித் துண்போம்;
 உழைக்காமல் யாருக்கும் உணவிங் கில்லை,
 செழிப்புறவே நங்கலையுந் தொழிலுஞ் சீரும்,
 செவ்வியசன் மார்க்கவெளி சேர்ந்தெல்லாருந்
 தழைப்பதற்கே தாளாண்மை செய்வோ மென்றுந்
 தளராது வேளாண்மை செய்வோம் நாமே! ச

தெளிவுடையார் சித்தத்திற் சிவம் விளங்கும்
 திருத்தொண்டர் கூட்டத்திற் சிவம் விளங்கும்
 அளியுடையார் அன்பினிலே சிவம் விளங்கும்
 ஆன்மநே யர்களிடஞ் சிவம் விளங்கும்
 ஒளியுடையார் உரையினிலே சிவம் விளங்கும்
 உயிர்க் கருணை யுடையாருட் சிவம் விளங்கும்
 களிவளருங் கனகசபை யுலகிற் காணும்
 கருத்தினிலே சிவங்கண்ட கண்ணனார்க்கே! ரு



ஈய. உறுதி தாராயோ

(பல்லவி)

உறுதி தாராயோ—பரமா

வுறுதி தாராயோ—அன்பின்

உறுதி தாராயோ?

சரணங்கள்.

துள்ளு மனத்தினை யுள்ளத் தடக்க

துஷ்டப் புலனுக்குச் சூடு கொடுக்கக்

கள்ளர்குழ் காமாதி காட்டை யெரிக்கக்

காதலைப் பூரணன் சோதியி லுய்த்திட (உறுதி)

போது யடியினில் புத்தர் பெருமான்

பொய்யறக் கண்டதோர் மெய்யறம்பற்றித்

திதற நன்மை செழித்தரு ளோங்கச்

சித்தம் நிலைத்துத் தியானங்கை கூட்ட (உறுதி)

தினர் பிரானெனும் ஏசு கிறிஸ்து

செப்பிய செந்தண்மை மெய்ப்பட வாழ்வில்,

ஞானப் பொறுமைச் சிலுவையைத் தாங்கி

ஞாலத்தில் வானுல காட்சியை நாட்டிட (உறுதி)

ஹீராக் குகையில் முகம்மது ஸல்லம்

இறையரு ளாலுல கின்புறப் பெற்ற

மாறாத பக்திவை ராக்கியத் தியென்

மனத்திற் சொலித்துடல் வாழ்வீர் பரவிட (உறுதி)

அன்புறுதி.

‘பாற்கட விற்பள்ளி கொண்டது போதும்,
பாரிணைக் காத்திட வாறும் விரைந்தே;
நாற்றிசையும்தர்ம நாதச்சங் கடதும்
நாரணரே, ஹரி நாரண ரே’யென (உறுதி)

‘என்முதம் பார்த்தருள்; இன்றுல கஞ்சும்
இரத்த வெறிகொள் அரக்கரை வீழ்த்தாய்
ஷண்முக னே குகனே முருகா சரண்
சக்திவேல்சக்திவேல் சக்திவே’லென்றிட (உறுதி)

வானம் பனிமலர் வார்த்து வணங்கும்
மஹாசக்தி கௌரி மலைவளர் தாயை,
ஞான மலர் தூவி நானும் வணங்கி
நாடெலாம் வாழுவோர் நவ்வரம் பெற்றிட (உறுதி)

விண்ணினைக் கொஞ்சிடும் வெள்ளி மலைபேல்
மேவும் சதாசிவ வேந்தனைக் கண்டென்
கண்ணார நீர்மல்கிக் காதல் பெருகிக்
கனிந்து, பணிந்து கலந்து களித்திட. (உறுதி)

ஓம் சுந்த சக்தி

